



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1440/25 - 2006 අප්‍රේල් 10 වැනි සඳුදා - 2006.04.10

(ආණ්ඩුවේ බලපැවැත්වූ ප්‍රසිද්ධ කරන ලදී)

### I වැනි කොටස : (I) වැනි පෙදය - සාමාන්‍ය

#### ආණ්ඩුවේ නිවේදන

මගේ අංකය : ටී. 23/කො/115/2003.

වගන්තිය -

කාර්මික ආරවුල් පනත 131 වන අධිකාරිය

131 වන අධිකාරිය වන සංශෝධිත කාර්මික ආරවුල් පනතේ 4 (1) වගන්තිය යටතේ 2005.09.08 දිනැති නියෝගයෙන් මුද්‍රණගොඩ, ගොඩ ගෙදර අංක 140 හි ජේ. ජයවර්ධන මහතා සහ කොළඹ 01 ඇවිලන් චතුරප්‍රය, බටහිර කොළඹ, ලෝක වෙළඳ මධ්‍යස්ථානය, ශ්‍රී ලංකා ආයෝජන මණ්ඩලය අතර පවත්නා කාර්මික ආරවුල බේරුම්කරණයෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

ශ්‍රී ලංකා ආයෝජන මණ්ඩලය,  
ලෝක වෙළඳ මධ්‍යස්ථානය, බටහිර කුළුණ,  
ඇවිලන් වත්රප්‍රය,  
කොළඹ 01.

අතර පවතින කාර්මික ආරවුල පිළිබඳවයි.

ලිපි ගොනු අංකය : ඒ/3130

ප්‍රදානය

මහින්ද මඩිහසේවා,  
කම්කරු කොමසාරිස් ජනරාල්.

2006 මාර්තු මස 10 වැනි දින,  
කොළඹ 05.  
කම්කරු දෙපාර්තමේන්තුව.

යොමු අංකය : ටී. 23/කො/115/2003

කාර්මික අධිකරණයේ දී ය

ඉල්ලුම්කරු -

ජේ. ජයවර්ධන මහතා,  
අංක 140, ගොඩගෙදර,  
මුද්‍රණගොඩ.

ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පනත 4(1) වගන්තිය යටතේ ගරු කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශ්වයන් අතර පවතින කාර්මික ආරවුල බේරුම්කිරීමෙන් සමථයකට පත් කර ගැනීම සඳහා බේරුම්කරු වශයෙන් 2005.09.08 දිනැති නියෝගයෙන් මා පත්කොට මා වෙත යොමුකර තිබේ.

යොමුවේ දක්වා ඇති අන්දමට පාර්ශ්වකරුවන් අතර ඇති කාර්මික ආරවුලට හේතුවී පවත්නා කාරණය වනුයේ :-

ශ්‍රී ලංකා ආයෝජන මණ්ඩලය විසින් එහි ආරක්ෂක නියාමක ජේ. ජයවර්ධන මහතා 2002.12.26 දින සිට ක්‍රියාත්මක වන පරිදි නැවත සේවයෙහි පිහිටුවීමේදී පහත සඳහන් පරිදි දඩුවම් පැමිණවීම යුක්ති සහගතද යන්න හා නො එසේ නම්, ඔහුට කුමන සහනයක් හිමිද යන්න පිළිබඳව වේ.

- (1) ඡේ. ජයවර්ධන මහතාට 2003.03.15 දිනට යෙදී තිබූ උපරිමයේ රැඳී සිටීමේ දීමනාව මාස හයක කාල සීමාවකට නතර කිරීම හා
- (2) ඡේ. ජයවර්ධන මහතාගේ වැඩ තහනම් කරනු ලැබූ 2001.06.18 දින සිට 2002.12.26 දින දක්වා කාල සීමාව සඳහා නොගෙවා තිබූ අඩ වැටුප් හා වෙනත් දීමනා ලබා නොදීම.

මූලික ප්‍රකාශ හුවමාරු කර ගැනීමෙන් අනතුරුව 2005.12.19 දින විභාගය ආරම්භ කරන ලදී. ඉල්ලුම්කරු වෙනුවෙන් නියෝජිත විල්බට් පෙරේරා මහතා පෙනී සිටි අතර, වගඋත්තරකාර පාර්ශ්වය වෙනුවෙන් සහකාර කළමණාකරු (පිරිස්) මංජුල කීර්ති රත්නායක මහතා පෙනී සිටින ලදී.

දින කීපයක් විභාග පවැත්වීමෙන් පසුව 2006.02.20 දින මෙම ආරවුල සමථයකට පත්කර ගන්නා ලදී.

‘මාසික වැටුපවූ රු. 9,310 බැගින් මාස හතරක වැටුපවූ රු. 37,240 ක මුදල 2006 අප්‍රේල් මස වැටුප සමග ගෙවීමට වගඋත්තරකාර පාර්ශ්වය කැමැත්ත ප්‍රකාශ කළ අතර ඉල්ලුම්කරු එයට එකඟ විය.’

මෙම කොන්දේසි මත සමථයට පත්වූ බවට දෙපාර්ශ්වයම ගොනුවේ අත්සන් තබන ලදී.

එය සාධාරණ හා යුක්ති සහගත යයි මගේ පිළිගැනීම හෙයින්, ඒ අනුව මගේ ප්‍රදානය නිකුත් කරමි.

ඒ. ශ්‍රී නම්මුනි,  
බෙරුම්කරු.

2006 පෙබරවාරි මස 22 වැනි දින,  
කොළඹ දී ය.

04-386